



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 01-07-2023

கோவில் நீதியைக் காக்கும் தீர்ப்பு

“வருணாசிரமத்தை எல்லா இடங்களில் இருந்தும் விரட்டிவிடப் போராடுகிறோம். அது இறுதியில் கோவில் கருவறைக்குள் போய் ஒளிந்து கொள்கிறது” - என்று சொன்னார் தந்தை பெரியார்.

அங்கிருந்தும் வருணாசிரமத்தைத் துரத்தும் திட்டமே, அனைத்துச் சாதியினரும் அர்ச்சகர் ஆகலாம் என்பது ஆகும். தமிழினத் தலைவர் கலைஞர் அவர்கள் உருவாக்கிக் கொடுத்த இந்தச் சட்டத்தை ‘திராவிட மாடல்’ முதலமைச்சர் மு.க.ஸ்டாலின் அவர்கள் வெற்றி பெற வைத்து நடைமுறையில் செயல்படுத்திக் காட்டி இருக்கிறார். உரிய பயிற்சி முடிந்தவர்கள் ஆலயங்களில் அர்ச்சகர்களாகப் பணிநியமனம் செய்யப்பட்டு அவர்களது திருப்பணியைச் செய்து வருகிறார்கள்.

இதற்கு எப்படியாவது தடை போட, கோவிலை வைத்துக் கொண்டு ஒரு கூட்டம் ஏதாவது வதந்திச் செய்திகளைப் பரப்பிக் கொண்டு வருகிறது. ஆகமப் பூச்சாண்டுகளைக் காட்டிக் கொண்டு வருகிறது. சமூகநீதியைச் சீர்குலைக்கும் இந்த முயற்சிகளை தமிழ்நாடு அரசும் சட்டரீதியாகத் தடுத்தும் வருகிறது. இந்த நிலையில் சென்னை உயர்நீதிமன்ற நீதியரசர் ஆனந்த் வெங்கடேஷ் அளித்துள்ள தீர்ப்பு, கோவிலிலும் சமூகநீதியைக் காக்கும் வரலாற்றுச் சிறப்பு மிக்க தீர்ப்பாக அமைந்துள்ளது.

சேலம் சுகவனேஸ்வரர் கோவிலில் காலியாக உள்ள அர்ச்சகர் மற்றும் ஸ்தானிகர் பணியிடங்களை நிரப்ப கோயில் செயல் அலுவலர் கடந்த 2018 ஆம் ஆண்டு அறிவிப்பாணை வெளியிட்டார். ஆனால் இந்த அறிவிப்பு ஆகம விதிகளைப் பூர்த்தி செய்யவில்லை எனக்கூறி அந்தக் கோயிலில் பரம்பரை அர்ச்சகராகப் பணியாற்றி வரும் முத்து சப்ரமணிய குருக்கள் என்பதால் சென்னை உயர்நீதிமன்றத்தில் வழக்குத் தொடர்ந்திருந்தார்.

இந்த வழக்கு நீதிபதி என்.ஆனந்த் வெங்கடேஷ் முன்பாக நடந்து வந்தது. அப்போது மனுதாரர் தரப்பில் வாதாடிய மூத்த வழக்கறிஞர் ஆர். சிங்காரவேலன், ‘ஆகம விதிகளைப் பின்பற்றும் கோவில்களில் ஆகம விதிகளின்படி அர்ச்சகர் நியமனம் நிச்சயம் நடைபெற வேண்டும் என ஏற்கெனவே உச்ச நீதிமன்றம் தெளிவுபடுத்தியுள்ளது. ஆகம விதிகளைக் கடைபிடிக்கும் கோயில்களை இனம் கண்டு, அறிக்கை சமர்ப்பிக்க ஓய்வு பெற்ற நீதிபதி தலைமையில் குழு அமைத்து உயர்நீதிமன்றம் உத்தர விட்டுள்ளது. இந்தக் குழு இதுவரையிலும் அறிக்கை சமர்ப்பிக்கவில்லை என்பதால் இதுவரை அர்ச்சகர் நியமனங்களை தள்ளிப்போட வேண்டும். சேலம் சுகவனேஸ்வரர் கோவில் ஆகம விதிகளின்படி பாரம்பரியம், கோவில் மரபு மற்றும் வழக்கத்துக்கு உட்பட்டே அபிஷேகம் மற்றும் ஆராதனைகள் மேற்கொள்ள அர்ச்சகர்களை நியமிக்க முடியும்’ என வாதிட்டார்.

அறநிலையத்துறை சார்பில் வாதாடிய சிறப்பு அரசு வழக்கறிஞர் என். ஆர்.ஆர்.அருண்நடராஜன், ‘ஆகமவிதிகளைப்பின்பற்றும் கோயில்களைக் கண்டறிய அமைக்கப்பட்டுள்ள குழுவின் செயல்பாடுகளுக்கு, உயர் நீதிமன்றம் இடைக்காலத் தடை விதித்துள்ளதால் அந்தக்குழு இன்னும் முடிவீச்சில் இயங்கவில்லை. எனவே ஆகம விதிகளைக் கடைபிடிக்கும் கோயில்களில் தலைமை அர்ச்சகர்கள் அளிக்கும் தகுதிசான்றின் அடிப்படையில் ஆகம விதிகளில் தேர்ச்சி பெற்ற தகுதியான நபர்களை அர்ச்சகர்களாக நியமிக்க அனுமதியளிக்க வேண்டும். கோயில்களில் அர்ச்சகர், ஸ்தானிகர் உள்ளிட்ட காலிப் பணியிடங்களை நிரப்ப அறிவிப்பாணை வெளியிட தக்கார் என்ற முறையில் கோயில் செயல் அலுவலருக்கு முழு அதிகாரமும் உள்ளது. அதேபோல பரம்பரை, பரம்பரையாக அர்ச்சகர்களாகப் பணிபுரிந்து வருபவர்களை மட்டுமே நியமிக்க வேண்டும் என தமிழக அரசின் திருத்தப்பட்ட புதிய விதிகளில் கூறப்படவில்லை’ என வாதிட்டார்.

இருதரப்பு வாதங்களையும் கேட்ட நீதிபதி என். ஆனந்த் வெங்கடேஷ் பிறப்பித்துள்ள தீர்ப்பு மிகமிக முக்கியமானதாகவும், வரலாற்றுச் சிறப்பு மிக்கதாகவும் அமைந்துள்ளது.

“ஆகம விதிகளைப் பின்பற்றும் கோவில்கள் எவை என்பதைக் கண்டறிய அமைக்கப்பட்டுள்ள குழு இன்னும் தனது பணிகளைத் தொடங்கவில்லை. அந்தக்குழு அறிக்கை சமர்ப்பிக்கும் வரை அர்ச்சகர்களை நியமிக்கக்கூடாது என உயர்நீதிமன்ற உத்தரவில் குறிப்பிடப்படவில்லை. பல கோயில்களில் அர்ச்சகர் பணியிடங்கள் காலியாக உள்ள நிலையில் அந்தக் குழுவின் அறிக்கைக்காகக் காத்திருந்தால் அன்றாடம் நடைபெறவேண்டிய பூஜை, அபிஷேகம் போன்றவற்றை தடையின்றி மேற்கொள்வதில் சிக்கல் ஏற்படும். சேலம் சுகவனேஸ்வரர் கோயிலைப் பொறுத்தமட்டில் ‘காரணம் - ஆகமம்’ பின்பற்றப்படுவதாக சொத்துப்பதிவேட்டில் உள்ளதாக அரசுத் தரப்பில் வாதிடப்பட்டுள்ளது. எனவே ஆகம விதிகளில் தேர்ச்சி பெற்ற தகுதியான நபர்களை, குறிப்பிட்ட ஆகம விதிகளைப் பின்பற்றும் கோயில்களில் அர்ச்சகர்களாக நியமிக்கலாம். அதற்கு எந்தவொரு ஜாதியும் தடையாக இருக்காது. அதாவது ஆகம விதிகளைப் பூர்த்தி செய்யக்கூடிய தகுதியான நபர்களை அர்ச்சகர்களாக நியமிக்கும்போது, பரம்பரை, பரம்பரையாக குறிப்பிட்ட ஜாதியினரை மட்டும் தான் அர்ச்சகர்களாக நியமிக்க முடியும் என உரிமை கோர முடியாது.

இந்த வழக்கைப் பொறுத்தமட்டில் சேலம் சுகவனேஸ்வரர் கோயிலில் புதிதாக அர்ச்சகர்களைத் தேர்வு செய்யும் வரை மனுதாரர் பணியில் தொடர அனுமதிக்க வேண்டும். பின்னர் நடத்தப்படும் தேர்வில் மனுதாரரையும் பங்கேற்க அனுமதித்து முடிவு எடுக்க வேண்டும்” என தனது தீர்ப்பில் குறிப்பிட்டுள்ளார் நீதியரசர் அவர்கள். அனைத்து வகுப்பினரும் அர்ச்சகர் ஆகலாம் என்பதற்கான சட்ட அங்கீகாரமாக இந்தத் தீர்ப்பு அமைந்துள்ளது.

அர்ச்சகர் பயிற்சிப் பள்ளியில் சாதி பேதம் மட்டுமல்ல, பால் பேதமும் இல்லை. பெண்களும் அர்ச்சகர் பயிற்சியைப் பெற்று வருகிறார்கள். அர்ச்சகர் பயிற்சி பெறும் மாணவி ஒருவர் இதுபற்றி பேட்டி அளித்துள்ளார். “அனைத்து ஜாதியினரும் அர்ச்சகர் ஆகலாம் என்ற திட்டத்தின் கீழ் பெண்களும் அர்ச்சகர் ஆகலாம் என்ற வாய்ப்பை பயன்படுத்திக் கொண்டோம். ஸ்லோகங்கள், சூத்திரங்கள், சமஸ்கிருதம் படிக்க முடியுமா என்று தெரியாமல் இருந்தோம். இப்போது அர்ச்சகர் பயிற்சிப் பள்ளியின் மூலம் கற்றுக்கொண்டோம். எல்லாத் துறைகளிலும் பெண்கள் இருக்கிறார்கள். தற்போது இந்த அர்ச்சகர் பயிற்சிப் பள்ளியிலும் மூன்று பெண்கள் படித்து வருகிறோம். ஆண்களுக்கு இணையாக நாங்களும் எல்லா சூத்திரங்களும், ஸ்லோகங்களும், கற்று முடித்து விட்டோம். இன்னும் 15 நாட்களுக்குள் எங்கள் பயிற்சி நிறைவடைந்து விடும். இதன்பிறகு பயிற்சிக்குச் செல்ல உள்ளோம்” என்று சொல்லி இருக்கிறார் அவர்.

கோவில்களிலும் சமூகநீதி தழைக்கட்டும்.



முதலமைச்சர் மு.க.ஸ்டாலின் அவர்கள் நேற்று முன்தினம் (29.6.2023) சென்னை, பெரியார் திடலில் திராவிட இயக்க எழுத்தாளர் சூர்யா சேவியர் மகள் டாக்டர் சே.சுஜி - டாக்டர் சி.அஜித்குமார் ஆகியோரது திருமணத்தை தலைமையேற்று நடத்தி வைத்தார். இத்திருமண விழாவில், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, இந்திய கம்யூனிஸ்ட் கட்சியின் மூத்த தலைவர் இரா.நல்லகண்ணு, நாடாளுமன்ற உறுப்பினர்கள் டி.ஆர்.பாலு, ஆ.ராசா, கனிமொழி கருணாநிதி, சட்டமன்ற உறுப்பினர்கள், திராவிட இயக்க தமிழர் பேரவையின் பொதுச் செயலாளர் சுபவீரபாண்டியன், திரைப்பட நடிகர் சத்யராஜ், உள்ளடக்கி அமைப்புகளின் பிரதிநிதிகள் மற்றும் மணமக்களின் குடும்பத்தினர் கலந்து கொண்டனர்.



முத்தமிழறிஞர் கலைஞர் அவர்களின் நூற்றாண்டையொட்டி அவரது புகழை போற்றும் வகையில் நேற்று முன்தினம் (29.06.2023) சென்னை, குருநானக் கல்லூரி கலையரங்கத்தில் நடைபெற்ற திரைப்படக் கலைஞர்களின் இசையரங்க நிகழ்ச்சியை தமிழ்நாடு முதலமைச்சர் மு.க.ஸ்டாலின் அவர்கள் பார்வையிட்டார். உடன் மருத்துவம் மற்றும் நல்வாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர்கள் ஆ.ராசா, திருமதி தமிழ்ச்சி தங்கபாண்டியன், சட்டமன்ற உறுப்பினர்கள் ப.தாயகம் கவி, அரவிந்த் ரமேஷ், கணபதி, பிரபாகர் ராஜா, துணை மேயர் மு.மேகேசுமார் மற்றும் நிர்வாகிகள் உள்ளனர்.

ராகுல் காந்தியை மணிப்பூர் மக்களைச் சந்திக்க விடாமல் தடுப்பது முன்னேற்றத்திற்கான பாதையை மறிப்பதாகும்!

முதல்வர் மு.க.ஸ்டாலின் சமூக வலைதளப்பதிவு!

சென்னை, ஜூலை 1 - மு.க.ஸ்டாலின் அவர்கள் தமது பங்களை நமது சொந்தங் ராகுல் காந்தி அவர்களை மணிப்பூர் மக்களைச் சந்திக்க விடாமல் தடுப்பது, முன்னேற்றத்திற்கான பாதையை மறிப்பதன்றி வேறில்லை. அரட்சியல் மாறுபாடுகளோ பிற தடைகளோ அவர்கள் வாழ்க் கையில் அமைதி அமைதியும் தேவை. அதற்கு யைக் கொண்டு வருவதற்கான முயற்சிகளுக்கு இவ்வாறு முதல்வர் மு.க. ஸ்டாலின் அவர்கள் தமது கூடாது. சமூக வலைதளப் பதிவில் குறிப் ச கோ த ர ர் பிட்டுள்ளார்.

மணிப்பூர் சென்ற ராகுல்காந்தியை தடுத்து நிறுத்தியது காவல்துறை!

கூரசந்தியூர் செல்லும் வழியில் ராகுல் காந்தி தடுத்து நிறுத்தம்!

மாநில பா.ஜ.க. அரசின் நடவடிக்கைக்கு காங்கிரஸ் கடும் கண்டனம்!

இம்பால், ஜூலை 1- மணிப்பூரில் கலவரம் பரந்திருப்பதற்குக் காரணமாக மார்க்சிஸ்ட் கம்யூனிஸ்ட் அரசின் துறை வரலாறு நடைபெற்று வருகிறது. இந்த நிலையில், மணிப்பூரில் வன்முறை யால் பாதிக்கப்பட்ட பகு திகளில் காங்கிரஸ் கட்சி யின் முன்னாள் தலைவர் ராகுல்காந்தி ஆய்வு செய் பயணம் மேற் கொண்டுள்ளார்.

மணிப்பூர் மாநிலத்தில் இடஒதுக்கீடு விவகாரத் தில் இரு சமூகத்தினரி னையே வன்முறை வெடித் தது. 50 நாட்களுக்கும் மேலாக அங்கு வன்முறை நீடித்து வரும் நிலையில்,

வன்முறையை கட்டுக் குள் கொண்டுவர ஒன்றிய ம் மற்றும் மாநில பா.ஜ.க. அரசுகள் துறை வரலாறு நடைபெற்று வருகிறது. இந்த நிலையில், மணிப்பூரில் வன்முறை யால் பாதிக்கப்பட்ட பகு திகளில் காங்கிரஸ் கட்சி யின் முன்னாள் தலைவர் ராகுல்காந்தி ஆய்வு செய் பயணம் மேற் கொண்டுள்ளார்.

காவல்துறையினர் தடுத்து நிறுத்தினர். சாலை மார்க்கமாகச் சென்றால் ராகுல் காந்தி யின் பாதுகாப்பிற்கு அச்சு றுத்தல் ஏற்பட வாய்ப்புள் ளதாக காவல்துறையினர் விளக்கம் அளித்தனர். கா வ ல் து றை யி ன் இந்ந் நடவடிக்கையைக் கண்டித்து விஷ்ணுபூரில் பெண்கள் போராட்டத் தில் ஈடுபட்டனர். இந்நி லையில், தனது குழுவின் ருடன் இம்பால் விமான நிலையம் திரும்பிய ராகுல் காந்தி, அங்கிருந்து ஹெலி காப்டர் மூலம் தனது பய ணத்தைத் தொடர்வதாக தெரிவித்துள்ளார்.

முதலமைச்சர் கோப்பை - 2023

மாநில அளவிலான விளையாட்டுப் போட்டிகள்!

அமைச்சர் உதயநிதி ஸ்டாலின் தொடங்கி வைக்கிறார்!


சென்னை, ஜூலை 1- முதலமைச்சர் கோப்பை - 2023- மாநில அளவி லான விளையாட்டுப் போட்டி களின் தொடக்க விழா நேற்று (30.6.2023) மாலை 4 மணிக்கு ஜவஹர் லால்நேரு உள்விளையாட்டு

அரங்கில் நடைபெற்றது. போட்டிகளை இளைஞர் நலன் மற்றும் விளையாட்டு மேம்பாட்டுத்துறை அமைச் சர் உதயநிதி ஸ்டாலின் அவர் கள் தொடங்கி வைத்தார். இளைஞர் நலன் மற்றும் விளையாட்டு மேம்பாட்டுத்

துறைச் செயலாளர் முனை வர் அதுல்ய மிஸ்ரா, தமிழ் நா டு வி ளை யா ட்டு மேம்பாட்டு ஆணைய உறுப் பினர் செயலர் ஜெ.மேகநாத் ரெட்டி ஆகி யோர் இதில் பங்கேற்றனர்.



தமிழ்நாடு காவல்துறை தலைமை இயக்குநர் மற்றும் காவல் துறை படைத் தலைவர் முனைவர் சைலேந்திரபாபு, நேற்று (30.6.2023) பணியிலிருந்து ஓய்வு பெற்றதையொட்டி அரசு தலைமை குற்றவியல் வழக்குரைஞர் அலுவலகத்தில் உள்ள கூட்ட அரங்கில் பிரிவு வழியனுப்பு விழா அரசு தலைமை குற்றவியல் வழக்குரைஞர் அசன் முகமது ஜின்னா தலைமையில் நடைபெற்றது. சென்னை உயர்நீதி மன்ற அரசு கட்டுதல் குற்றவியல் வழக்குரைஞர் எம்.பாபு முத்துமீரான் வரவேற்புரை ஆற்றினார். இவ்விழாவில் காவல்துறை தலைமை இயக்குநர் மற்றும் சென்னைப் பெருநகர காவல் துறை ஆணையர் சங்கர் ஜிவால் சிறப்பு விருந்தினராகக் கலந்து கொண்டார்.



இரயில் ஓடுகிற தண்டவாளமும் கூட இரண்டுதான்.

ஒரு தண்டவாளம்

சிறியதாகவும்,

மற்றொரு

தண்டவாளம்

பெரியதாகவும்

இருந்தால் இரயில் ஓடாது.

அதைப் போலத்தான்

மத்திய ஆட்சி என்பது

ஒரு தண்டவாளம் ஆகவும்,

மாநிலங்களின்

ஆட்சி என்பது

இன்னொரு

தண்டவாளமாகவும்

இருக்க வேண்டும்

என்கிறோம்.

...மாநில சுயாட்சிக்

குரலோன் கலைஞர்